

दिनांक 01 फ़रवरी, 2019 को प्रातः 11:00 बजे से मर्चेट्स चैम्बर ऑफ़ उत्तर प्रदेश द्वारा बड़े पर्दे पर बजट का लाइव प्रसारण डॉ गौर हरी सिंघानिया सभागार, मर्चेट्स चैम्बर में किया गया तथा साथ ही बजट पर प्रतिक्रिया हेतु प्रेसवार्ता का आयोजन किया गया ।

मर्चेट्स चैम्बर ने वित्त मंत्रालय का प्रभार संभाल रहे पीयूष गोयल द्वारा प्रस्तुत केंद्रीय बजट के सम्बन्ध में बताया कि महिलाओं किसानों, निर्धनों, नौकरीपेशा लोगों, प्रोफेशनल्स, उद्यमियों व कारोबारियों तथा समाज के प्रत्येक वर्गों को ध्यान में रखते हुए विकासोन्मुख बजट प्रस्तुत किया गया है। इस बजट से न केवल देश की वृद्धि-दर बढ़ेगी बल्कि भविष्य में भी एक चतुर्मुखी विकास देखने को मिलेगा। आज का यह बजट निराशा से आशा की ओर ले जाने वाला बजट है एवं प्रत्येक दृष्टि से सराहनीय है।

मर्चेट्स चैम्बर की ओर से यह बताया गया कि यह बजट एक Vision-Document बजट है जो कि 10 बिंदुओं पर आधारित है **जैसे: 1** आधारभूत सुविधाओं में बढ़ोत्तरी, **2** डिजिटल इंडिया, **3** Blue Sky एंड स्वच्छ वातावरण, **4** ग्रामीण आधारभूत सुविधाओं में बढ़ोत्तरी, **5** भारत को उत्पादन हब बनाने पर जोर व प्राथमिकता, **6** सागरमाला योजना के माध्यम से आर्थिक विकास, **7** Outer sky (Space Program) के माध्यम से सुरक्षा सूचना व औद्योगिक विकास तंत्र को मजबूत करना, **8** खाद्य उपज उत्पादन द्वारा स्वावलम्बन व मूल्यवर्धन योजनाओं को बढ़ावा, **9** स्वस्थ भारत एवं तनावयुक्त भारत, **10** मिनिमम गवर्नमेंट एवं मैक्सिमम गवर्नेंस ।

लोकसभा पटल पर प्रस्तुत बजट (2019-2020) के सम्बन्ध में कुछ प्रमुख बिंदु इस प्रकार से हैं :

- टैक्स भरने वालों की संख्या 80 फीसदी तक बढ़ी। करअदायगी के रूप में- 12 लाख करोड़ रुपए टैक्स जमा हुआ।
- 24 घंटे आईटी रिटर्न की ऑनलाइन प्रोसेसिंग की व्यवस्था प्रस्तावित की गई।
- टैक्स मूल्यांकन के लिए करदाताओं को सरकारी दफ्तर नहीं जाना पड़ेगा।
- बजट में मिडिल क्लास पर टैक्स का बोझ कम करने हेतु प्राथमिकता देते हुए आयकर सीमा 2.50 लाख से बढ़ाकर 5 लाख रुपए किया गया। 5 लाख तक की आय पर कोई टैक्स नहीं लगेगा।
- एफ .डी. के ब्याज पर 40000 रूपये तक TDS नहीं कटेगा।
- भारत सरकार द्वारा कम तनख्वाह वालों को गारंटीड पेंशन स्कीम का ऐलान किया गया।
- भारत सरकार द्वारा 21 हजार रुपए तक के वेतन वालों को बोनस तथा किसी कर्मचारी की मृत्यु पर ईपीएफ 2 लाख से बढ़कर 6 लाख प्रस्तावित किया गया।
- श्रमिकों का बोनस बढ़ाकर 7 हजार रुपए किया।
- गायों पर बजट में बड़ा ऐलान करते हुए सूचित किया गया कि सरकार द्वारा राष्ट्रीय कामधेनु योजना शुरू की जाएगी।
- सरकार द्वारा पीएम किसान सम्मान निधि की घोषणा की गई। 2 हेक्टर क्षेत्र वाले किसानों को (तक के) इस योजना का फायदा मिलेगा। हर किसान के खाते में सीधे)Direct Benefit Transfer द्वारा (6 हजार रुपए प्रति एकड़ जाएंगे। इस प्रस्तावित योजना से (लगभग) 12 करोड़ किसान परिवारों को लाभ मिलेगा। सरकार द्वारा सूचित किया गया कि इसकी शुरुआत दिसंबर 2018 से होगी।
- 2019-20 में मनरेगा के लिए 7 हजार करोड़ रुपए का आवंटन किया जाएगा
- भारत सरकार का लक्ष्य है कि 2022 तक भारत के प्रत्येक नागरिक के पास घर हो।

मर्चेट्स चैम्बर की तरफ से कहा गया कि हम सब माननीय प्रधानमंत्री जी की नीतियों में विश्वास रखते हैं तथा वित्त मंत्री जी को धन्यवाद ज्ञापित करते हैं ।

प्रेसवार्ता में बजट की प्रतिक्रिया में मुख्य रूप से मर्चेट्स चैम्बर के पूर्व अध्यक्ष श्री पदम् कुमार जैन, सीए अनिल अग्रवाल, सीए सुधींद्र कुमार जैन, अविनाश चतुर्वेदी , श्री विजय पंडित, सीए शशि कुमार बाजपेई, सचिव श्री महेंद्र नाथ मोदी, तथा अन्य उपस्थित थे ।

सधन्यवाद